

Su'ega Faito'atasi e Siaki ai le Gutu o le To'ala Fānau

Talofa lava

'Ua matou tusi atu 'iā te 'oe e uiga i se su'esu'ega e fa'aaogā ai se **faiga fou i le su'esu'ega o le gutu o le to'ala fānau** (e 'ese mai le su'ega māسانی) ma e mafai ona **faia lava e 'oe i lou fale po'o le faleuila fo'i (tulou) o le 'ofisa o le foma'i**. 'Ua ta'ua leni su'ega 'o le HPV ma e fai to'atasi mo le sa'ilia o le gutu o le to'ala fānau.

Matou te vala'au atu 'ina 'ia 'e auai mai i leni su'esu'ega, e sa'ili ai pe fialia tama'ita'i e fa'aaogā lea su'ega fou. 'O le su'ega lea, ma nisi e mulimuli mai ai, e leai se totogi 'auā 'o se vaega o le su'esu'ega.

Matou te iloa e iai ni tama'ita'i e lē faia ni a latou su'esu'ega o le gutu o le to'ala fānau mo tausaga e tolu. E tele māfua'aga o leni mea. 'O nisi tama'ita'i e lē fialia i ai 'ae 'o isi e matamumuli i le faiga. E fai lava e tama'ita'i e na'o i latou le su'esu'ega fou e fa'aaogā ai se fasi vavae.

'Olo'o galulue lau foma'i ma le lunivesite a Massey ma Falema'i a Itūmālō o le Soifua Mālōlōina a 'Aukilani ma Waitemata e 'avea ai ma vaega o leni su'esu'ega.

E fa'apēfea ona faia leni su'ega?

'O fafine e faia le su'ega 'ole'ā vavae i ni vaega se tolu ma e vala'auina e faia se tasi o mea nei:

- Sau 'i le foma'i e fai le su'ega faito'atasi (Vaega 1)
- Lafo atu se 'ato o mea e fai ai i le fale le su'ega (Vaega 2)
- Fai lau siaki masani o le gutu o le to'ala fānau (Vaega 3)

E mafai ona 'ou filifilia le vaega 'ou te fia iai?

Leai, 'o tama'ita'i e 'au ai e lē filifilia fa'apitoa 'ae tofi fa'alaua'itele lava i se tasi o vaega su'esu'e nei e tolu. E to'atele atu tama'ita'i 'ua vala'auina e 'au ai i le vaega e faito'atasia le su'ega (Vaega 1 ma le 2) nai lo le vaega e faia le su'ega o le gutu o le to'ala fānau (Vaega 3).

'O le ā le mea e soso'o ai?

'E te maua atu iā matou se tusi 'olo'o iai ni fa'amatalaga fa'aopoopo i vaiaso e lua ia i luma. 'Āfai 'o 'e iai i le vaega e faia ta'ito'atasi le su'ega i le fale (Vaega 2), e maua atu sau tama'i pusa i le meli e fai ai le su'ega. 'Āfai 'o 'e iai i le vaega e faia ta'ito'atasi le su'ega i le potu o le foma'i (Vaega 1) po'o le vaega su'esu'e o le gutu o le to'ala fānau (Vaega 3), e maua atu sau tusi e logo atu ai 'oe.

E fa'apēfea ona 'ou 'au ai i le su'ega?

'Āfai 'e te fia 'auai i le su'ega e leai se mea 'o mana'omia 'e te faia i le taimi nei. 'O lou 'au ai i leni su'esu'ega 'o lau lava filifiliga. 'Āfai 'e te **lē toe** mana'o e fa'afeso'ota'i atu 'oe e 'i matou, fa'amolemole fa'afeso'ota'i ane le Tausima'i o le Su'esu'ega o:

Jane Grant, Tausima'i o le Su'esu'ega

Telefoni. 021 195 3439

hpvstudy@waitematadhb.govt.nz

'A iai ni au fesili e fautuaina 'oe 'e te telefoni / pe tesi (text) le Tausima'i o le Su'esu'ega. E mafai fo'i ona 'e matamata i ata vimeo o le su'esu'ega i le: xxxxxxxx

E tãua tele iã matou le sa'o lelei o lou tala'aga, ma e fautuaina ai 'oe fa'amolemole e ta'u mai 'iã matou pe'ã sui se mea.

Fa'afetai lava

'Ausu'esu'e o le HPV o Su'esu'ega Faito'atasi mo le Kanesa o le Gutu o le To'ala Fãnuu.

